


Ekas en Havano la XIX-a Internacia Kongreso Pedagogio 2025



Havano, feb 10 (RHK) La XIX-a Internacia Pedagogia Kongreso 2025 ina?guri?os hodia? en la Havana Kongresejo por debati ?is la 13-a de februaro pri edukado, scienco kaj novigo por da?ripova homa disvolvi?o.

La evento kunvenigos instruistojn, profesorojn, edukistojn, esploristojn kaj gvidantojn de la sektoro en 21 landoj de Latin-Ameriko kaj Karibio, Afriko, E?ropo, Azio kaj Usono, certigis ?iaj organizantoj al la

gazetaro.

Kunvokita ĉiun duan jaron de la Kuba Ministerio pri Edukado, kun la sponsorado de regionaj kaj internaciaj organizaĵoj en tiu kampo, Pedagogio 2025 antaŭenigas unuecon inter tiuj profesiuloj kaj la kunordigon de tutmondaj politikoj por atingi kvalitan edukadon.

Dum la laborkunsidoj, estos prezentitaj rezultoj de scienca esplorado en la kampo, bonaj praktikoj en la akademia areo, la cifereca kulturo de studentoj kaj aliroj de Artefarita Intelektio aplikitaj al la sektoro.

Okazos ankaŭ debatoj pri inkluziva pedagogio en la trejnado de profesiuloj, latinamerika eduka penso, la rolo de ĉiuj instruaj organizaĵoj, edukado por tutmonda civitaneco, kulturo de paco kaj daŭripova evoluo.

La Kongreso gastigos unuafoje la Kvaran Forumon de Entreprenistoj kaj Gvidantoj en Produktoj kaj Servoj por Edukado kaj Foiro.

Fonto: PL

<https://www.radiohc.cu/index.php/eo/noticias/nacionales/376238-ekas-en-havano-la-xix-a-internacia-kongreso-pedagogio-2025>



Radio Habana Cuba